

आदिवासी घटक कार्यक्रमांतर्गत स्वयंम
प्रकल्पांतर्गत अनुसूचित जमाती
प्रवर्गासाठी निधी वितरीत करण्याबाबत.
(लेखाशीर्ष २४०३ डी२३९)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२२/प्र.क्र.७/कार्यासन ६
मंत्रालय (विस्तार), मुंबई-४०० ०३२
दिनांक :- २७ डिसेंबर, २०२२.

वाचा :-

- १) शासन परिपत्रक, वित्त विभाग, क्र.अर्थसं-२०२२/प्र.क्र.४३/अर्थ-३, दि.०४.०४.२०२२.
- २) कृषि व पदुम विभाग नस्ती क्र.एनएलएम-२०२२/प्र.क्र.२७१(भाग-२)/पदुम-४.

प्रस्तावना :-

ग्रामीण परसातील कुक्कुट पालन आणि अनुसूचित क्षेत्र/ आदिवासी उपयोजना क्षेत्रामधील अंगणवाड्यांतील मुलांच्या आहारामध्ये अंड्याचा पुरवठा करणे व स्वयंरोजगार निर्मिती करण्याकरीता राज्यातील १६ आदिवासी जिल्ह्यांमध्ये कृषी व पदुम विभागामार्फत अंमलबजावणी करण्यात येत असलेल्या स्वयंम प्रकल्पासाठी सन २०२२-२३ या आर्थिक वर्षाच्या अर्थसंकल्पित तरतुदींतून निधी वितरीत करण्याबाबत कृषी व पदुम विभागाकडून संदर्भाधीन क्र.२ अन्वये प्रस्ताव सादर करण्यात आला आहे. सदर प्रस्तावाच्या अनुषंगाने वितरणासाठी उपलब्ध मर्यादेतील निधी वितरीत करण्याची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत अनुसूचित जमाती घटकासाठी मागणी क्र.टी-५ याखाली मुख्य लेखाशीर्ष २४०३, पशुसंवर्धन - “अंगणवाड्यातील बालकांच्या आहारासाठी अंड्यांचे उत्पादन व पुरवठा करण्याकरीता अनुसूचित क्षेत्रामध्ये स्वयंरोजगाराकरीता स्वयंम प्रकल्प” योजनेसाठी सन २०२२-२३ या आर्थिक वर्षाच्या उपलब्ध तरतुदींतून खालीलप्रमाणे निधी वितरीत व खर्च करण्यास मान्यता देण्यात येत आहे :-

(रु.लाखात)

| योजनेचे नाव | लेखाशिर्ष | बाब | सन २०२१-२२ मधील अर्थसंकल्पीत तरतूद | या शा.नि. अन्वये वितरीत निधी |
|---|----------------|-------------------|---------------------------------------|------------------------------------|
| १ | २ | ३ | ४ | ५ |
| अंगणवाड्यातील बालकांच्या आहारासाठी अंड्यांचे उत्पादन व पुरवठा करण्याकरीता अनुसूचित क्षेत्रामध्ये स्वयंरोजगाराकरीता स्वयंम प्रकल्प | २४०३ डी २३९ | १०, कंत्राटी सेवा | १२.६० | ७.०५६ |
| | | ५०-इतर खर्च | १३.०० | ५.४६ |
| एकूण | | | २५.६० | १२.५१६ |

२. उपरोक्त प्रमाणे रु.१२.५१६ लाख (अक्षरी रुपये बारा लाख एकावन्न हजार सहाशे फक्त) इतका निधी प्रशासकीय विभागप्रमुख म्हणून सचिव, कृषी व पदुम विभाग यांना अर्थसंकल्पीय वितरण प्रणालीवर वितरीत करण्यात येत आहे.
३. सदर तरतुद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.४.०४.२०२२ रोजीच्या शासन परिपत्रकातील दिलेल्या निर्देशांचे काटेकोरपणे पालन करण्याची जबाबदारी संबंधित प्रशासकीय कार्यालयाची राहिल.
४. नियंत्रक अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. त्या अनुषंगाने झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.
५. आदिवासी घटक कार्यक्रमांतर्गत उपलब्ध करून दिलेल्या तरतुदींतून फक्त अनुसूचित जमातीच्या लाभार्थ्यांना लाभ मिळेल याची दक्षता घेण्याची जबाबदारी संबंधित कार्यालयाची राहिल.
६. सदर शासन निर्णय वित्त विभाग, शासन परिपत्रक दि.०४.०४.२०२२ अन्वये प्रशासकीय विभागास प्रदान केलेल्या अधिकारान्वये निधी वितरीत करण्यात येत आहे.
७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२२१२२०१६५७२९५३२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(किरण कि. पवार)
कक्ष अधिकारी, महाराष्ट्र शासन

प्रत,

१. मा.मंत्री, आदिवासी विकास यांचे खाजगी सचिव, मंत्रालय, मुंबई
२. मा.राज्यमंत्री, आदिवासी विकास यांचे खाजगी सचिव, मंत्रालय, मुंबई
३. सचिव, कृषी व पदुम विभाग, मंत्रालय, मुंबई
४. आयुक्त, आदिवासी विकास, महाराष्ट्र राज्य, नाशिक
५. सर्व अपर आयुक्त, आदिवासी विकास विभाग
६. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.

७. महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/नागपूर.
८. अधिदान व लेखाधिकारी, मुंबई.
९. निवासी लेखा परीक्षा अधिकारी, मुंबई.
१०. वित्त विभाग, मंत्रालय, मुंबई-३२.
११. निवड नस्ती (का-६), आदिवासी विकास विभाग, मंत्रालय, मुंबई.